

Ҳисоботи

Кумитаи рушди маҳали назди Президенти Ҷумҳурии Тоҷикистон оид ба натиҷаҳои фаъолият дар нимсолаи якуми соли 2021

Кумитаи рушди маҳали назди Президенти Ҷумҳурии Тоҷикистон дар асоси супориши Роҳбари Дастгоҳи иҷроияи Президенти Ҷумҳурии Тоҷикистон аз 14 июни соли 2021, №22/10 - 58 оид ба натиҷаҳои фаъолият дар нимсолаи якуми соли 2021 маълумоти зеринро манзур менамояд.

Кумитаи рушди маҳали назди Президенти Ҷумҳурии Тоҷикистон, фаъолияти худро дар асоси сиёсати пешгирифтаи Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон ба роҳ монда, чиҳати иҷрои дастуру супоришҳои, ки аз паёми Президенти Ҷумҳурии Тоҷикистон ба Маҷлиси Олии Ҷумҳурии Тоҷикистон бармеояд, инчунин тибқи талаботи қарорҳои Ҳукумати Ҷумҳурии Тоҷикистон, дар заминаи вазифаҳои низомномавӣ тадбирҳои мушаххас андешида истодааст.

Дар ин давра, амалишавии Амри Президенти Ҷумҳурии Тоҷикистон аз 1 феввали соли 2021, №АП-39 «Дар бораи Нақшаи чорабиниҳо оид ба иҷрои вазифаҳои, ки дар паёми Президенти Ҷумҳурии Тоҷикистон аз 26 январи соли 2021 «Дар бораи самтҳои асосии сиёсати дохилию хориҷии ҷумҳурӣ»» зикр гардидаанд, дар мадди аввал қарор дошта, вобаста ба он аз 10 феввали соли 2021, №14 фармоиши Раиси Кумита ба тасвиб расид, ки зимни он нақшаи чорабиниҳо иборат аз 26 банд таҳия гардида, нишондиҳандаҳои миқдорӣ ва сифатии паём чиҳати муайян намудани раванди рушди иҷтимоию иқтисодии шаҳру ноҳияҳо мушаххас гардиданд.

Ҳамзамон, Кумита чиҳати иҷрои босифат ва саривақтии бандҳои дахлдори супориши болозикр ҳамкории судмандро бо вазорату идораҳои дахлдор ба роҳ мондааст.

Дар ин замина, Кумитаи рушди маҳал вобаста ба таъмини иҷрои бандҳои 2, 3, 9, 10, 19, 23, 25, 26, 33, 70, 71 ва 72 Нақшаи чорабиниҳои супориши болозикр маълумотҳои заруриро ҷамъбаст намуда, ба вазорату идораҳои ҷамъбасткунанда аз он ҷумла: ба вазоратҳои рушди иқтисод ва савдои Ҷумҳурии Тоҷикистон, энергетика ва захираҳои оби Ҷумҳурии Тоҷикистон ва Кумитаи давлатии сармоягузорӣ ва идораи амволи давлатии Ҷумҳурии Тоҷикистон аз 9 марти соли 2021, №3/5-115, ба Вазорати корҳои хориҷии Ҷумҳурии Тоҷикистон аз 12 марти соли 2021, №1/5-130 ва №2/5-225 аз 11 майи соли 2021, ба Вазорати саноат ва технологияҳои нави Ҷумҳурии Тоҷикистон аз 12 марти соли 2021, №1/5-129, ба Кумитаи рушди сайёҳии назди Ҳукумати Ҷумҳурии Тоҷикистон аз 12 марти соли 2021, №1/4-126 ва аз 23 июни соли 2021, №2/4-288 ва ба Кумитаи дин, танзими анъана ва ҷашну маросими назди Ҳукумати Ҷумҳурии Тоҷикистон аз 11 марти соли 2021, №1/4-124 маълумот ирсол намуд.

Бояд қайд намуд, ки тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 16 феввали соли 2021, №351/24 пешниҳоди Кумита ба мақомоти иҷроияи маҳаллии ҳокимияти давлатии вилоятҳо ва шаҳру ноҳияҳои ҷумҳурӣ ҳангоми таҳияи Нақшаи чорабиниҳо чиҳати иҷрои дастуру супоришҳои Паёми Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон ба Маҷлиси Олии Ҷумҳурии Тоҷикистон “Дар бораи самтҳои асосии сиёсати дохилӣ ва хориҷии ҷумҳурӣ” аз 26 январи соли 2021, бо дарназардошти иҷрои талаботҳои Стратегияи миллии рушди Ҷумҳурии Тоҷикистон барои давраи то соли 2030, барномаҳои соҳавӣ, санадҳои меъёрӣ-ҳуқуқии ҷумҳурӣ, сафарҳои кории Президенти Ҷумҳурии Тоҷикистон ба вилоятҳо ва шаҳру ноҳияҳо таҳия карда шаванд, барои корбарӣ ва иҷро ирсол гардид.

Оид ба рафти иҷрои Амри Президенти Ҷумҳурии Тоҷикистон аз 22 майи соли 2018, №АП-1059 ва фармоиши Раиси Кумита аз 6 июли соли 2018, №46 оид ба омодагии ҳамачониба ба чашни 30 - солагии Истиқлолияти давлатии Ҷумҳурии Тоҷикистон Кумита ҳамкории доимиро бо масъулини мақомоти иҷроияи маҳаллии ҳокимияти давлатии шаҳри Бохтари вилояти Хатлон ба роҳ монда, дар ҷаласаҳои баргузоргардида, роҳбарият ва масъулини Кумита иштирок намуда, дар ин раванд рафти иҷрои нақшаи чорабиниҳоро зерин назорат қарор дода, оид ба иҷрои супоришҳои мазкур тибқи муҳлатҳои муқарраргардида ба Дастгоҳи иҷроияи Президенти Ҷумҳурии Тоҷикистон ахборот пешниҳод намуда истодааст.

Бояд қайд кард, ки рафти иҷроиши Нақшаи чорабиниҳои шаҳри Бохтар оид ба сохтмони иншоотҳои чашнӣ чиҳати сазовор таҷлил намудани 30 - солагии Истиқлолияти давлатии Ҷумҳурии Тоҷикистон зерин назорати доимӣ қарор дошта, сифати корҳои лоиҳакашӣ ва сохтмони ҳар як иншоот дар сатҳи баланди меъморӣ ва технологияҳои муосир, дастоварду навовариҳои илму техника ва унсурҳои меъморӣ милливу замонавӣ ба роҳ монда шуд.

Дар соли 2018, аз 16 иншооти ба нақша гирифташуда, ба истифода дода шуд 16 адад иҷроиш 100%, дар соли 2019, аз 102 адад иншооти ба нақша гирифташуда, ба истифода дода шуд 102 адад, иҷроиш 100%, дар соли 2020 иншооти ба нақша гирифташуда 96 адад то имрӯз ба истифода дода шудааст 98 адад, иҷроиш 102 % ва дар соли 2021 иншооти ба нақша гирифташуда 91 ададро ташкил менамояд.

Тибқи маълумотҳои оморӣ ба ҳолати 1 июни соли 2021 аз ҷамъи умумии Нақшаи чорабиниҳо 256 иншоот бо таъсиси 1039 ҷойҳои корӣ мавриди истифода қарор дода шуд.

Ҳамзамон, чиҳати иҷрои барқияи ҳукумати аз 18 марти соли 2021, №24/10-8 оид ба баргузор намудани чорабиниҳои иди байналмилалӣ Наврӯз оид ба корҳои ободонию созандагӣ чиҳати сазовор ҷашн гирифтани 30 - солагии Истиқлолияти давлатии Ҷумҳурии Тоҷикистон дар шаҳри Бохтари вилояти Хатлон чорабиниҳои идона баргузор гардид, ки дар он роҳбарияти Кумита иштирок намуда, аз натиҷаи он ба Дастгоҳи иҷроияи Президенти Ҷумҳурии Тоҷикистон ахбороти муфассал пешниҳод карда шуд.

Кумита чихати ичрои Амри Президенти Ҷумҳурии Тоҷикистон аз 13 декабри соли 2018, №АП-1140 оид ба маъракаи ниҳолшинонӣ ва гулу буттаҳои мавсимӣ аз чумла, гули лола маълумотхоро аз вилоятҳо ва шаҳру ноҳияҳои ҷумҳурӣ ва Кумитаи ҳифзи муҳити зисти назди Ҳукумати Ҷумҳурии Тоҷикистон ба ҳолати 1 апрели соли қорӣ дастрас намуда, аз 19 апрели соли 2021, №1/4-133 ба Дастгоҳи иҷроияи Президенти Ҷумҳурии Тоҷикистон ирсол намуд.

Инчунин, вобаста ба ичрои Амри Президенти Ҷумҳурии Тоҷикистон аз 13 декабри соли 2018, №АП-1140, супориши Роҳбари Дастгоҳи иҷроияи Президенти Ҷумҳурии Тоҷикистон аз 14 феввали соли 2020, №24/10-57 ва аз 31 декабри соли 2020, №16/1-349 оид ба ташкил ва баргузорию озмуни ҷумҳуриявӣ гулҳо: “Сайри гули лола” барои солҳои 2019-2021 дар соли 2021, рузи 11 апрели соли қорӣ дар боғи фарҳангию фароғатии ба номи Абулқосим Фирдавсии шаҳри Душанбе даври чамъбастию озмуни мазкурро бо дастоварду намоишҳои вилоят Хатлон, шаҳри Душанбе, шаҳрҳои Ҳисор, Турсунзода, Ваҳдат, ноҳияҳои Шаҳринав, Рӯдакӣ ва Варзоб баргузор намуд, ки аз ҷониби шабакаҳои телевизионии ҷумҳурӣ наворбардорӣ шуда, манзури тамошобинон гардонида шуд. Ғолибон бо тӯҳфаҳои хотиравии Кумита аз ҷониби аъзои комиссияи ҷумҳуриявӣ кадрдонӣ карда шуданд. Аз натиҷаи озмун маълумоти муфассал аз 19 апрели соли 2021, №1/4-133 ба Дастгоҳи иҷроияи Президенти Ҷумҳурии Тоҷикистон ирсол гардид.

Бояд қайд намуд, ки гузаронидани Озмуни ҷумҳуриявӣ гулҳо “Сайри гули лола” дар минтақаҳои кӯҳии ҷумҳурӣ аз сабаби фасли баҳор нисбат ба дигар манотиқи кишвар дертар фаро расидан тибқи нақша дар арафаи чашни Истиклолияти давлатии Ҷумҳурии Тоҷикистон гузаронида мешавад.

Дар ин давра, Кумита ичрои Амри Президенти Ҷумҳурии Тоҷикистон аз 6 марти соли 2019, №АП - 1176 дар бораи нақшаи чорабиниҳо бахшида ба «Солҳои рушди деҳот, сайёҳӣ ва ҳунарҳои мардумӣ»-ро зерин назорат қарор дода, аз рафти ичрои он дар соли 2020 маълумотнома омода намуда, аз 22 январи соли 2021, №1/4-28 ба Дастгоҳи иҷроияи Президенти Ҷумҳурии Тоҷикистон ирсол намуд.

Дар давраи ҳисоботӣ Кумита бо мақсади ичрои банди 13 нақшаи чорабиниҳо бахшида ба “Солҳои рушди деҳот, сайёҳӣ ва ҳунарҳои мардумӣ”, ки бо Амри Президенти Ҷумҳурии Тоҷикистон аз 6 марти соли 2019, №1176 ва банди 98 қарори Ҳукумати Ҷумҳурии Тоҷикистон аз 27 марти соли 2021, №88 тасдиқ гардидааст, гузаронидани конференсияи ҷумҳуриявӣ дар мавзӯи “Баланд бардоштани мақоми шаҳрак ва деҳот дар сохтори давлатдорӣ муосир”-ро даҳаи сеюми моҳи майи соли 2021, дар Муассисаи давлатии “Китобхонаи миллии Тоҷикистон” ба нақша гирифта, фармоиш ва нақшаи чорабиниҳои Кумитаро таҳия намуда, аз 21 апрели соли 2021, №39 ба тасвиб расонид.

Дар ин раванд, Кумита конференсияи ҷумҳуриявӣ дар мавзӯи “Баланд бардоштани мақоми шаҳрак ва деҳот дар сохтори давлатдорӣ муосир”-ро санаи 26 майи соли 2021, дар Муассисаи давлатии “Китобхонаи миллии Тоҷикистон”

баргузор намуда, аз натиҷаи он ба Дастгоҳи иҷроияи Президенти Ҷумҳурии Тоҷикистон маълумотнома аз 28 майи соли 2021, №1/4-168 маълумот ирсол намуд.

Бояд қайд намуд, ки аз ҷониби Кумитаи рушди маҳал бо мақсади иҷрои талаботи сархати 1 банди 20 қарори Ҳукумати Ҷумҳурии Тоҷикистон аз 21 январи соли 2020, №64 “Дар бораи ҷамъбасти натиҷаҳои рушди иҷтимоию иқтисодии Ҷумҳурии Тоҷикистон дар соли 2019 ва вазифаҳо барои соли 2020” лоиҳаи қарори Ҳукумати Ҷумҳурии Тоҷикистон “Дар бораи Нақшаи ҷорабиниҳо оид ба амалисозии Концепсияи идоракунии рушди маҳал дар Ҷумҳурии Тоҷикистон барои давраи то соли 2030” дар мувофиқа бо вазорату идораҳои дахлдор таҳия намуда, ба Дастгоҳи иҷроияи Президенти Ҷумҳурии Тоҷикистон пешниҳод намуда буд.

Робита ба ин, лоиҳаи қарори Ҳукумати Ҷумҳурии Тоҷикистон аз ҷониби Раёсати кор бо мақомоти идоракунии маҳал мавриди баррасӣ қарор дода шуда, ба бандҳои 1, 4, 5, 6 ва 13 лоиҳаи нақшаи ҷорабиниҳо оид ба амалисозии Концепсияи идоракунии рушди маҳал барои то давраи соли 2030 барои тақмили ҷиддӣ ва омӯзиш дар якҷоягӣ бо вазорату идораҳои дахлдор баргардонида шуд (супориши Роҳбари Дастгоҳи иҷроияи Президенти Ҷумҳурии Тоҷикистон аз 31 майи соли 2021, №24/10-230).

Дар асоси супориши болозикр Кумитаи ҷиҳати бори дигар баррасӣ ва тақмили лоиҳаи Нақшаи ҷорабиниҳои болозикр маводҳои дахлдорро омода намуда, ба вазорату идораҳои дахлдор аз 3 июни соли 2021, №1/5- 262 ирсол намудааст, ки дар ин самт корҳо идома доранд.

Кумитаи рушди маҳал дар нимсолаи якуми соли 2021 тибқи супоришҳои Сарвазирӣ Ҷумҳурии Тоҷикистон ва муовинони ӯ ҷораҳои зарурӣ андешида, аз натиҷаи иҷрои онҳо ба Ҳукумати Ҷумҳурии Тоҷикистон ва вазорату идораҳои дахлдор маълумоти зарурӣ манзур намудааст, аз ҷумла вобаста ба бандҳои 35, 36, 37, 38, 40, 44, 45, 46, 47, 48, 51, 53, ва 57-и Нақшаи ҷорабиниҳо оид ба иҷрои дастуру супоришҳои Сарвазирӣ Ҷумҳурии Тоҷикистон муҳтарам Қоҳир Расулзода, ки дар ҷараёни сафари корӣ ба шаҳру ноҳияҳои Хуросон, Ёвон, Балҷувон, Ховалинг, Шамсиддин Шохин ва шаҳри Нораки вилояти Хатлон аз 9 - 11 июли соли 2020 баён доштанд, мавриди баррасӣ қарор дода, аз натиҷааш маълумотнома ба Дастгоҳи иҷроияи Президенти Ҷумҳурии Тоҷикистон аз 4 июни соли 2021, №1/4-179 ирсол карда шуд.

Кумитаи рушди маҳал ҷиҳати иҷрои супоришҳои Сарвазирӣ Ҷумҳурии Тоҷикистон аз 26 ноябри соли 2020, №447180 (24.2), аз 13 апрели соли 2021, аз 27 апрели соли 2021, №1/4-140 ва №1/4-183 лоиҳаи қарори Ҳукумати Ҷумҳурии Тоҷикистон оид ба тағйир додани номи баъзе воҳидҳои маъмурию ҳудудӣ, маҳалҳои аҳолинишин ва объектҳои ҷуғрофӣи ҳудуди вилоятҳои Суғду Хатлон ва ноҳияи Шаҳринав мавриди баррасӣ қарор дода, пешниҳодҳои худро ба мақоми ваколатдор ирсол намуд.

То ин давра, аз ҷониби Кумитаи рушди маҳал як қатор созишномаҳои минтақавӣ байналмилалӣ мавриди баррасӣ қарор гирифта, бодарназардошти ҳулосаҳои вазорату идораҳои дахлдор бо тартиби муқарраргардида ба Вазорати

корҳои хориҷӣ пешниҳод карда шуд, аз ҷумла: Созишномаҳо байни мақомоти иҷроияи ҳокимияти давлатии вилояти Суғд ва Ҳукумати Кемерово-Кузбасс, Ҳукумати вилояти Хант-Мансийск, Ҳукумати вилояти Ивановои Федератсияи Россия, пешниҳоди шаҳрҳои Тоҷикистон бораи бародаршаҳрӣ бо шаҳри Кунмини Ҷумҳурии Халқии Хитой.

Чихати иҷрои супориши Муовини Сарвазирӣ Ҷумҳурии Тоҷикистон аз 18 майи соли 2021, №129(24) оид ба натиҷаи сафари хизмати вакилони Маҷлиси намояндагони Маҷлиси Олии Ҷумҳурии Тоҷикистон аз 15 то 25 марти соли 2021 ба шаҳру ноҳияҳои тобеи ҷумҳурӣ оид ба шарҳи нуктаҳои Паёми Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба Маҷлиси Олии Ҷумҳурии Тоҷикистон “Дар бораи самтҳои асосии сиёсати дохилӣ ва хориҷии Ҷумҳурии Тоҷикистон” анҷом доданд, бо дарназардошти пешниҳодҳои вазорату идораҳо ва ташкилоту муассисаҳо вобаста ба дархостҳои интихобкунандагонро ҷамъоварӣ ва корбарӣ намуда, аз натиҷаи он маълумотнома аз 22 июни соли 2021, №1/4-192 ба Ҳукумати Ҷумҳурии Тоҷикистон ирсол намуд.

Доир ба иҷрои супориши муовини Сарвазирӣ Ҷумҳурии Тоҷикистон аз 18 декабри соли 2020, №22/6-127(2) Созишномаи ҳамкорӣ оид ба “Барномаи устувори шаҳри Хоруғ”-и ВМКБ мактуб омода гардида, ба унвони муовини Сарвазирӣ Ҷумҳурии Тоҷикистон ва Раиси ВМКБ аз 25 декабри соли 2020, №1/5-419, №1/5-529 ва аз 12 июни соли 2021, 1/5-187 ахборот ирсол гардид.

Тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 8 феввали соли 2021, №11405(29-42) роҳбарияти Кумитаи чихати татбиқи барномаи мазкур санаи 18 феввали соли 2021 бо намояндагони Дафтари Швейтсария оид ба ҳамкорӣ дар Ҷумҳурии Тоҷикистон аз ҷумла, Ришар Шеневар - муовини Дафтари Швейтсария оид ба ҳамкорӣ ва Руслан Содиков - мудири лоиҳаҳои зерсохтории Дафтар воҳӯрии судманд анҷом дода, ҳамкориҳои минбаъдaro мавриди муҳокима қарор дода, аз натиҷаи воҳӯрии баргузоргардида ба Ҳукумати Ҷумҳурии Тоҷикистон аз 27 феввали соли 2021, №1/5-99 ва ба Вазорати корҳои хориҷии Ҷумҳурии Тоҷикистон аз 23 феввали соли 2021, №1/5-87 ахборот пешниҳод карда шуд.

Ҳамзамон, Кумитаи рушди маҳал вобаста ба рафти амалишавии барномаи мазкур маълумотхоро ҳармоҳа аз мақомоти иҷроияи маҳаллии ҳокимияти давлатии Вилояти Мухтори Кӯҳистони Бадахшон ва шаҳри Хоруғ ҷамъоварӣ ва ҷамъбаст намуда, ба унвонии муовини Сарвазирӣ Ҷумҳурии Тоҷикистон ирсол менамояд.

Кумита бо мақсади таъмини иҷрои банди 5 қарори Ҳукумати Ҷумҳурии Тоҷикистон аз 29 декабри соли 2018, №615 “Дар бораи Қоидаҳои гузаронидани мониторинг ва арзёбии амалишавии ҳуҷҷатҳои стратегии миллӣ, барномаҳои соҳавӣ ва минтақавии рушд дар Ҷумҳурии Тоҷикистон” мактуб омода гардида, ба Вазорати рушди иқтисод ва савдо аз 26 феввали соли 2021, №1/5-96 чихати таҳлили минбаъда ирсол намуд.

Вобаста ба иҷрои қарори Ҳукумати Ҷумҳурии Тоҷикистон аз 6 феввали соли 2021, №14 “Дар бораи чамъбасти натиҷаҳои рушди иҷтимоию иқтисодии Ҷумҳурии Тоҷикистон дар соли 2020 ва вазифаҳо барои соли 2021” Фармоиши Раиси Кумита аз 16 феввали соли 2021, №18 таҳия гардида, дар доираи он Нақшаи чорабиниҳо тасдиқ карда шуд.

Қайд кардан ба маврид аст, ки вобаста ба татбиқи “Барномаи миллии коммуникатсионии 1000 рӯзи аввали ҳаёти кӯдак барои солҳои 2020-2024”, ки бо қарори Ҳукумати Ҷумҳурии Тоҷикистон аз 27 майи соли 2020, №292 тасдиқ гардидааст, мактуб омода гардида, ба Вазорати тандурустӣ ва ҳифзи иҷтимоии аҳолии Ҷумҳурии Тоҷикистон аз 10 марти соли 2021, №1/5-122 ирсол гардид.

Дар давраи ҳисоботӣ чиҳати иҷрои банди 28 нусха аз протоколи маҷлиси Ҳукумати Ҷумҳурии Тоҷикистон аз 27 ноябри соли 2020, №13, банди 31 нусха аз протоколи маҷлиси Ҳукумати Ҷумҳурии Тоҷикистон аз 26 феввали соли 2021, №2 ва супориши Роҳбари Дастгоҳи иҷроияи Президенти Ҷумҳурии Тоҷикистон аз 6 марти соли 2021, №24/10-100 барои аз нав таъмир кардани майдончаҳои варзишӣ ва бозиҳои кӯдаконаро зери назорат қарор дода, дар ҳамкорӣ бо масъулини мақомоти иҷроияи маҳаллии ҳокимияти давлатии ноҳияҳои Исмоили Сомонӣ ва Синои шаҳри Душанбе гурӯҳи корӣ таъсис дода, чиҳати аз нав таъмир намудани майдончаҳои варзишӣ ва бозии кӯдаконаи шаҳраки 114 назди биноҳои истиқоматии М15 ва М16-и ноҳияи Сино ва шаҳраки 164, кӯчаи Пушкин назди биноҳои 2, 4, 6 ва 8-и ноҳияи Исмоили Сомонӣ, ҳолати воқеии майдончаҳоро аз назар гузаронида, ҷойҳои таъмирталаби онро муайян намуда, таъмири иловагии онро дар моҳи майи соли ҷорӣ ба анҷом расонида, барои қабули иншооти мазкур дар асоси санади нуксонӣ ба масъулини мақомоти иҷроияи ҳокимияти давлатии шаҳри Душанбе барои истифодабарӣ супорида шуд.

Дар ин раванд, аз натиҷаи анҷоми корҳо ба Дастгоҳи иҷроияи Президенти Ҷумҳурии Тоҷикистон аз 27 майи соли 2021, №1/4-167 ахборот ирсол гардид.

Бояд қайд намуд, ки Кумита бо мақсади иҷрои бандҳои 1, 5, 6 ва 9 нусха аз Протоколи маҷлиси Ҳукумати Ҷумҳурии Тоҷикистон аз 27 октябри соли 2020, №12 оид ба таъминоти аҳолии шаҳри Кӯлоб бо оби ошомиданӣ, полезӣ ва таъмини фаъолияти инфрасохтори канализатсия, вусъат бахшидани хунароҳои мардумӣ аз ҷумла кулолгарӣ, заргарӣ ва дар ин замина муҳайё кардани ҷойҳои кории нав ва рафти амалишавии Қонуни Ҷумҳурии Тоҷикистон “Дар бораи мақомоти худфаъолияти чамъиятӣ” дар якҷоягӣ бо гурӯҳи кории Кумита тибқи саволномаи таҳиягардида, дар шаҳри Кӯлоби вилояти Хатлон аз 15 то 19 феввали соли ҷорӣ омӯзиш ва таҳлил гузаронида, аз натиҷаи он маълумотнома аз 11 марти соли 2021, №1/4-81 ба Дастгоҳи иҷроияи Президенти Ҷумҳурии Тоҷикистон пешниҳод намуд.

Кумитаи рушди маҳали назди Президенти Ҷумҳурии Тоҷикистон бо розигии Роҳбари Дастгоҳи иҷроияи Президенти Ҷумҳурии Тоҷикистон аз 27 майи соли 2020, №3156 (24) таҳлили рафти иҷрои банди 1 нусха аз Протоколи маҷлиси Ҳукумати Ҷумҳурии Тоҷикистон аз 27 октябри соли 2020, №12 ва банди 2 нусха

аз Протоколи маҷлиси Ҳукумати Ҷумҳурии Тоҷикистон аз 30 декабри соли 2020, №14 вобаста ба иҷрои босифату саривактии барномаҳои қабулшуда ва қарорҳои Ҳукумати Ҷумҳурии Тоҷикистон ва чиҳати баланд бардоштани руҳия ва ҷоннок кардани фаъолияти роҳбарияти шаҳру ноҳияҳо, инчунин амалишавии Барномаи рушди иҷтимоию иқтисодии шаҳри Кӯлоб барои солҳои 2020 – 2025 дар соли 2020, аз 7 то 12 июни соли 2021 гузаронид.

Кумита баъд аз натиҷаи таҳлилҳо, баргузор намудани чаласаи сайёро дар шаҳри Кӯлоб санаи 9 июли соли 2021, бо иштироки намояндагони Раёсати кор бо мақомоти идоракунии маҳали Дастгоҳи иҷроияи Президенти Ҷумҳурии Тоҷикистон, вазорату идораҳои дахлдор, мақомоти иҷроияи маҳаллии ҳокимияти давлатии шаҳри Кӯлоб ва фаълони шаҳр ба нақша гирифтааст. Пас аз гузаронидани чаласа маълумоти таҳлилӣ ба Дастгоҳи иҷроияи Президенти Ҷумҳурии Тоҷикистон пешниҳод карда мешавад.

Баҳри иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 9 апрели соли 2021, №12416(24) муовини Раиси Кумита ва сардори Раёсати ҳамоҳангсозии фаъолияти мақомоти идоракунии маҳаллӣ аз 28 то 30 апрели соли ҷорӣ дар Академияи идоракунии назди Президенти Ҷумҳурии Тоҷикистон дар курси тақмили ихтисос барои раисони вилоятҳо, шаҳрҳо, ноҳияҳо, масъули самти маҳал, роҳбарияти мақомоти иҷроияи марказии ҳокимияти давлатӣ дар мавзӯи “Идоракунии давлатӣ дар замони муосир” иштирок намуданд.

Робита ба ин, бо дархости Академияи идоракунии назди Президенти Ҷумҳурии Тоҷикистон аз 22 апрели соли 2021, №07/03 дар курси мазкур баромади Раиси Кумитаи рушди маҳали назди Президенти Ҷумҳурии Тоҷикистон дар мавзӯи “Мушкилот ва пешниҳодҳо вобаста ба таҳия ва рафти иҷроиши барномаҳои рушди иҷтимоиву иқтисодии шаҳру ноҳияҳо” шунида шуда, дар ин замина маводҳои таҳлилӣ ба Дастгоҳи иҷроияи Президенти Ҷумҳурии Тоҷикистон аз 1/4-150 аз 7 майи соли 2021 ирсол гардид.

Дар асоси супориши Роҳбари Дастгоҳи иҷроияи Президенти Ҷумҳурии Тоҷикистон аз 17 майи соли 2021, №3144 (24) барои ислоҳи камбудӣҳо ба вазорату идораҳо ва мақомоти иҷроияи маҳаллии ҳокимияти давлатӣ ирсол гаштааст.

Кумита доир ба иҷрои банди 2 нусха аз Протоколи маҷлиси Ҳукумати Ҷумҳурии Тоҷикистон аз 30 декабри соли 2020, №14 вобаста ба таври ҷиддӣ таъмин намудани назорати иҷрои босифату саривактии барномаҳои қабулшуда ва қарорҳои Ҳукумати Ҷумҳурии Тоҷикистон дар шаҳру ноҳияҳо ва чиҳати баланд бардоштани руҳия ва ҷоннок кардани фаъолияти роҳбарияти шаҳру ноҳияҳо маълумотро омода намуда, ба Ҳукумати Ҷумҳурии Тоҷикистон аз 11 феввали соли 2021, №1/5-57 ирсол гардид.

Бо мақсади таъмини иҷрои супориши болозикр дар асоси супориши Роҳбари Дастгоҳи иҷроияи Президенти Ҷумҳурии Тоҷикистон аз 6 марти соли 2021, №369/24 тибқи саволномаи тасдиқгардида, анҷом додани

сафарҳои корӣ ба вилоятҳо ва шаҳру ноҳияҳои кишварро марҳила ба марҳила ба нақша гирифтааст.

Робита ба ин, Гурӯҳи кории Кумита ва рӯйхати шаҳру ноҳияҳои ҷумхурии ҷиҳати анҷом додани сафари корӣ вобаста ба иҷрои супориши болозикр бо фармоиши Раиси Кумита аз 12 март соли 2021, №28 тасдиқ гардид, ки Гурӯҳҳои корӣ аз ҳисоби кормандони Кумита ба шаҳру ноҳияҳои тобеи ҷумхурии аз санаи 26 то 30 апрели соли 2021 ва ба шаҳру ноҳияҳои вилояти Суғд аз 17 то 22 майи соли 2021 сафари корӣ анҷом дода, аз натиҷа маълумоти муфассал ба Дастгоҳи иҷроияи Президенти Ҷумҳурии Тоҷикистон мутаносибан аз 17 майи соли 2021, №1/5-159 ва аз 1 июни соли 2021, №1/5-172 ирсол гардид.

Инчунин, Кумита вобаста ба иҷрои талаботи банди 13 нусха аз протоколи маҷлиси Ҳукумати Ҷумҳурии Тоҷикистон аз 26 феввали соли 2021, №2 ва зербанди 1 банди 5 протоколи ҷаласаи назди Ёрдамчии Президенти Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа аз 1 март соли 2021, №16/10-55, барои ивази номҳои ғайритоҷикии воҳидҳои ҳудудии маъмурӣ ва объектҳои ҷуғрофӣ бо номи зебои тоҷикиро мавриди омӯзиш ва баррасӣ қарор дода, ҷиҳати дастрас намудани маълумот барқияи телефонӣ аз 16 март соли 2021, №1/4-126 ба мақомоти иҷроияи маҳаллии ҳокимияти давлатии ВМКБ, вилоятҳои Суғду Хатлон ва шаҳру ноҳияҳои тобеи ҷумхурии ирсол намудааст.

Ҷиҳати таъмини иҷрои банди 11 нусха аз Протоколи маҷлиси Раёсати Ҳукумати Ҷумҳурии Тоҷикистон аз 18 феввали соли 2021, №1 нақшаи бунёди корхонаҳои саноатию истеҳсоли дар ҳудуди шаҳри Кӯлоб мактуб омода гардида, ба Вазорати саноат ва технологияҳои нави Ҷумҳурии Тоҷикистон аз 02 март соли 2021, №1/5-105 ирсол гардид.

Вобаста ба таъмини иҷрои банди 1 нусха аз Протоколи маҷлиси Ҳукумати Ҷумҳурии Тоҷикистон аз 27 ноябри соли 2020, №13 дар бораи ҷараёни иҷрои “Барномаи миллии ташаккули тарзи ҳаёти солим дар Ҷумҳурии Тоҷикистон барои солҳои 2011-2020” мактуб омода гардида, ба Ҳукумати Ҷумҳурии Тоҷикистон аз 18 январи соли 2021, №1/5-19 ирсол шуд.

Вобаста ба иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 28 декабри соли 2020, №30/10-195 тавзеҳот оид ба муҳлатҳои пешниҳоди маълумот аз ҷараён ва натиҷаи иҷрои бандҳои 12 ва 16 нақшаи ҷорабиниҳои аз 17 декабри соли 2020, №24/10-470 дар бораи иҷрои дастуру супоришҳои Президенти Ҷумҳурии Тоҷикистон, Пешвои миллат, муҳтарам Эмомалӣ Раҳмон, ки зимни боздид аз иншооти шаҳри Душанбе 11 декабри соли 2020 баён доштанд, барои иҷро таҳти назорат қарор дода, маълумотнома аз 6 январи соли 2021, №1/4-005, аз 15 март соли 2021, №1/4-86 ва аз 4 июни соли 2021, №1/4-181 ба Дастгоҳи иҷроияи Президенти Ҷумҳурии Тоҷикистон манзур намуд.

Тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 13 октябри соли 2020, №24/10-390 оид ба иҷрои дастуру

супоришҳои Президенти Ҷумҳурии Тоҷикистон мухтарам Эмомалӣ Раҳмон, ки дар чараёни сафари корӣ ба шаҳру ноҳияҳои Шаҳритус, Бохтар, Леваконт, Вахш, Кӯлоб, Восеъ, Шамсиддин Шоҳин, Муъминобод ва Ховалинги вилояти Хатлон аз 22-26 сентябри соли 2020 баён доштанд, аз мақомоти иҷроияи маҳаллии ҳокимияти давлатии вилояти Хатлон ва шаҳру ноҳияҳои он маълумот оид ба корҳои иҷрошуда дастрас намуда, ахборот ба Дастгоҳи иҷроияи Президенти Ҷумҳурии Тоҷикистон аз 15 март соли 2021, №1/4-87 ирсол карда шуд.

Ҳамзамон, вобаста ба супориши Роҳбари Дастгоҳи иҷроияи Президенти Ҷумҳурии Тоҷикистон аз 26 сентябри соли 2018, №24/10-431 ҷиҳати иҷрои бандҳои 10 ва 26 Нақшаи чорабиниҳо оид ба иҷрои дастуру супоришҳои Президенти Ҷумҳурии Тоҷикистон мухтарам Эмомалӣ Раҳмон, ки дар чараёни сафари корӣ ба шаҳру ноҳияҳои Ванҷ, Дарвоз, Роштқалъа, Мурғоб ва Хоруғи Вилояти Мухтори Кӯҳистони Бадахшон аз 11 то 15 сентябри соли 2018 баён доштанд, барои иҷро таҳти назорат қарор дода, аз мақомоти иҷроияи маҳаллии ҳокимияти давлатии Вилояти Мухтори Кӯҳистони Бадахшон ва шаҳру ноҳияҳои он аз корҳои анҷомдода маълумот дастрас намуда, ба Дастгоҳи иҷроияи Президенти Ҷумҳурии Тоҷикистон аз 23 июни соли 2021, №1/4-194 маълумотнома пешниҳод намуд.

Тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 13 октябри соли 2020, №24/10-390 оид ба таъмини иҷрои бандҳои 1, 17, 43 ва 77 Нақшаи чорабиниҳо оид ба иҷрои дастуру супоришҳои Президенти Ҷумҳурии Тоҷикистон мухтарам Эмомалӣ Раҳмон, ки дар чараёни сафари корӣ ба шаҳру ноҳияҳои Шаҳритуз, Бохтар, Леваконт, Вахш, Кӯлоб, Восеъ, Шамсиддин Шоҳин, Муъминобод ва Ховалинги вилояти Хатлон аз 22-26 сентябри соли 2020 баён доштанд, аз мақомоти иҷроияи маҳаллии ҳокимияти давлатии вилояти Хатлон ва шаҳру ноҳияҳои он оид ба корҳои анҷомдода маълумот дастрас намуда, ба Дастгоҳи иҷроияи Президенти Ҷумҳурии Тоҷикистон аз 15 март соли 2021, №1/4-87 пешниҳод гардид.

Бо мақсади таъмини иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 24 декабри соли 2020, №1к/30-5 вобаста ба иҷрои сарҳати 4 банди 4 протоколи машварати кории назди Президенти Ҷумҳурии Тоҷикистон аз 15 декабри соли 2020, №1к/30-5, ҷиҳати афзоиш додани ҳаҷми истеҳсоли маҳсулоти кишоварзӣ, бе кишт намондани заминҳои кишоварзӣ, ба таври васеъ ба роҳ мондани кишти такрорӣ заминҳо ва ба гардиши кишоварзӣ ворид намудани заминҳои бекорхобида барои иҷро ва роҳбарӣ гирифта, ба Дастгоҳи иҷроияи Президенти Ҷумҳурии Тоҷикистон аз 26 феввали соли 2021, №1/4-69 маълумот ирсол намуд.

Ҷиҳати иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 9 ноябри соли 2020, №24/10-420 Нақшаи чорабиниҳо оид ба иҷрои дастуру супоришҳои Президенти Ҷумҳурии Тоҷикистон, Пешвои миллат, мухтарам Эмомалӣ Раҳмон, ки дар маросими савгандёдкунии Президенти Ҷумҳурии Тоҷикистон аз 30 октябри соли 2020 баён доштанд, Нақшаи

чорабиниҳои Кумита аз 18 банд бо фармоиши Раиси Кумита аз 18 ноябри соли 2020, №93 ба тавсиб расида, оид ба иҷрои бандҳои 1, 13,15,16,17,23,24,25 ва 26 ба Дастгоҳи иҷроияи Президенти Ҷумҳурии Тоҷикистон аз 31 март соли 2021, №1/5-108 ва аз 9 юни соли 2021, №1/5-183 маълумотнома ирсол гардид.

Кумитаи рушди маҳали назди Президенти Ҷумҳурии Тоҷикистон бо розигии Роҳбари Дастгоҳи иҷроияи Президенти Ҷумҳурии Тоҷикистон аз 23 феввали соли 2021, №361/-24 таҳлили рафти иҷрои банди 2 нусха аз Протоколи маҷлиси Ҳукумати Ҷумҳурии Тоҷикистон аз 20 декабри соли 2020, №14 вобаста ба иҷрои босифату саривактии барномаҳои қабулшуда ва қарорҳои Ҳукумати Ҷумҳурии Тоҷикистон ва ҷиҳати баланд бардоштани руҳия ва ҷоннок кардани фаъолияти роҳбарияти шаҳру ноҳияҳо, инчунин амалишавии Барномаи рушди иҷтимоию иқтисодии шаҳри Турсунзода барои солҳои 2020 – 2025 дар соли 2020, аз 2 то 6 март соли 2021, гузаронид.

Кумита баъд аз натиҷаи таҳлилҳо, ҷаласаи сайёро дар шаҳри Турсунзода санаи 16 апрели соли 2021, бо иштироки намояндагони вазоратҳои рушди иқтисод ва савдо, молия, кишоварзӣ, нақлиёт, саноат ва технологияҳои нав, меҳнат, муҳоҷират ва шуғли аҳоли, маориф ва илм, тандурустӣ ва ҳифзи иҷтимоии аҳоли, фарҳанг, Кумитаи давлатии сармоягузорӣ ва идораи амволи давлатӣ, кумитаҳои ҳолатҳои фавқулодда ва мудофияи граждани, кор бо занон ва оила, Хадамоти алоқа, КВД “Ҳочагии манзилию коммунали”, ШСХК “Барқи Тоҷик” (дар сатҳи муовинони соҳавӣ), мақомоти иҷроияи маҳаллии ҳокимияти давлатии шаҳри Турсунзода ва фаъолони шаҳр, инчунин кормандони мақомоти иҷроияи маҳаллии ҳокимияти давлатии шаҳру ноҳияҳои Ҳисор, Шаҳринав, Рӯдакӣ ва Варзоб (дар сатҳи муовинони соҳавӣ) баргузор намуда, аз натиҷаи ҷаласа маълумоти таҳлилий аз 19 апрели соли 2021, №1/5-134 ба Дастгоҳи иҷроияи Президенти Ҷумҳурии Тоҷикистон пешниҳод гардид.

Бояд тазаққур дод, ки дар ин давра “Маълумот оид ба арзёбии раванди рушди иҷтимоию иқтисодии мақомоти иҷроияи маҳаллии ҳокимияти давлатӣ вобаста ба ташаккул ва татбиқи сиёсати ягонаи давлатӣ дар соҳаи рушди маҳал” ба “Маълумот оид ба арзёбии раванди рушди иҷтимоию иқтисодии шаҳру ноҳияҳо вобаста ба фаъолияти мақомоти иҷроияи маҳаллии ҳокимияти давлатӣ барои ташаккул ва татбиқи сиёсати ягонаи давлатӣ дар соҳаи рушди маҳал” иваз карда шуда, дар асоси паёми Президенти Ҷумҳурии Тоҷикистон аз 26 январ соли 2021, қарори Ҳукумати Ҷумҳурии Тоҷикистон аз 6 феввали соли 2021, №14 “Дар бораи чамъбасти натиҷаҳои рушди иҷтимоию иқтисодии Ҷумҳурии Тоҷикистон дар соли 2020 ва вазифаҳо барои соли 2021” ва дигар санадҳои меъёрии ҳуқуқӣ такмил ёфта, ба Дастгоҳи иҷроияи Президенти Ҷумҳурии Тоҷикистон аз 19 феввали соли 2021, №1/5 – 64 ирсол гардид, ки тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 26 феввали соли 2021, №363/24 ба вазорату идораҳо ва мақомоти иҷроияи маҳаллии ҳокимияти давлатӣ барои баррасӣ ва иҷро ирсол карда шуд.

Инчунин, дар давраи ҳисоботӣ Нақшаи чорабиниҳои Кумитаи рушди маҳали назди Президенти Ҷумҳурии Тоҷикистон оид ба масъалаҳои мудофияи граждани, эътино, пешгирӣ ва рафъи оқибатҳои ҳолатҳои фавқулодда барои соли 2021, ташкил намудани гурӯҳҳои таълимӣ ва чадвали машғулиятҳо оид ба мудофияи граждани бо ҳайати роҳбарикунандаи Кумита таҳия гардида, бо фармоиши Раиси Кумита аз 19 январи соли 2021, №6 ба тасвиб расид.

Кумита дар давраи ҳисоботӣ ба 18 лоихаи қонунҳои Ҷумҳурии Тоҷикистон ва қарорҳои Ҳукумати Ҷумҳурии Тоҷикистон хулосаҳои ҳуқуқиро омода намуда, ба вазорату идораҳои дахлдор пешниҳод намуд.

Қайд кардан ба маврид аст, ки Кумита оид ба ташаккул ва татбиқи сиёсати ягонаи давлатӣ дар соҳаи рушди маҳал, тақмили низоми идоракунии маҳаллӣ, тақмил ва таҳкими асосҳои ташкилию ҳуқуқӣ ва молиявӣ иқтисодӣ, инчунин таҳкими низоми идоракунии маҳаллӣ, ҳамоҳангсозии фаъолияти мақомоти марказӣ ва маҳаллии ҳокимияти давлатӣ, худидоракунии шаҳрак ва деҳот ва мақомоти худфаъолияти ҷамъиятӣ вобаста ба ташаккули бучети шаҳрак ва деҳот ва барои мустақкам намудани заминаи моддию техникаи ҷамоатҳо, бо роҳи истифодаи маблағҳои аз ҳисоби хизматрасонии иловагии музднок ба шахсони воқеӣ ва ҳуқуқӣ дар мақомоти сабти асноди ҳолати шаҳрвандӣ тибқи моддаи 27 қонуни Ҷумҳурии Тоҷикистон “Дар бораи мақомоти худидоракунии шаҳрак ва деҳот” ва қарори Ҳукумати Ҷумҳурии Тоҷикистон аз 2 июли соли 2015, №430 ва бо тағйиру иловаҳо аз 2 апрели соли 2017, №180 мактуби расмӣ ба мақомоти иҷроияи маҳаллии ҳокимияти давлатии ВМКБ, вилоятҳои Суғду Хатлон ва шаҳру ноҳияҳои тобей ҷумҳурӣ аз 23 январи соли 2021, №1/6-41 ирсол намуд.

Дар ин давра, тибқи супориши Роҳбари Дастгоҳи иҷроияи Президенти Ҷумҳурии Тоҷикистон аз 23.04.2021, №16/10-12 оиди дар арафаи Иди саиди фитр ба табақаҳои ниёзманд расонидани кӯмак мавриди баррасӣ қарор дода шуда, дар ҳамкорӣ бо мақомоти иҷроияи ҳокимияти давлатии ноҳияи Исмоили Сомонӣ шаҳри Душанбе дар арафаи Иди саиди Фитр ба 30 нафар шаҳрвандони ниёзманд маблағи 3000 (се ҳазор) сомонӣ ва истиқоматкунандаи шаҳри Душанбе, ноҳияи Шохмансур, кӯчаи Назаршоев 269/2, хучраи 6 Маҳмудов Ҷамшед маъюби гуруҳи якум ба маблағи 500 (панҷсад) сомонӣ аз ҳисоби маблағҳои ғайрибучетӣ кӯмаки яквақтаина расонида шуда, ба Дастгоҳи иҷроияи Президенти Ҷумҳурии Тоҷикистон аз 14 майи соли 2021, №2/7-156 маълумот ирсол карда шуд.

Ҷиҳати таъмини иҷрои супориши Роҳбари Дастгоҳи иҷроияи Президенти Ҷумҳурии Тоҷикистон №36/10-13 аз 4 феввали соли 2021 эълomia оид ба андоз аз даромад ва эълomia оид ба вазъи молумулкии хизматчиёни давлатӣ, тибқи тартиби муқарраргардида маълумотҳои аз ҷониби роҳбарият пешниҳодгардида ба Дастгоҳи иҷроияи Президенти Ҷумҳурии Тоҷикистон 16 феввали соли 2021, №1/7-61 пешниҳод карда шуд. Ҳамзамон, эълomiaҳои дарҷгардида аз тарафи кормандон пешниҳод гардида, ба мақоми ваколатдори соҳа 15 марти соли 2021, №1/7-133 маълумот пешниҳод карда шуд.

Бо мақсади тақвият бахшидани донишу малакаи хизматчиёни давлатӣ, иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 7 январи соли 2021, №4507 (1504) ва иҷрои мактуби Агентии хизмати давлатии назди Президенти Ҷумҳурии Тоҷикистон аз 13 январи соли 2021, №04-171, фармоиши Раиси Кумита аз 21 январи соли 2021, №009 “Оид ба ташкили машғулиятҳои идоравӣ дар Кумита” ба имзо расонида шуд.

Ҳамзамон, дар нимсолаи якуми соли 2021 барои баланд бардоштани сатҳи дониши касбӣ, маърифати ҳуқуқӣ вобаста ба соҳаи хизмати давлатӣ аз тарафи масъулини Кумита дар ҳамкорӣ бо Агентии хизмати давлатии назди Президенти Ҷумҳурии Тоҷикистон дар Академияи идоракунии давлатии назди Президенти Ҷумҳурии Тоҷикистон 5 нафар кормандони Кумита дар курсҳои тақмили ихтисос, азнавтайёркунӣ иштирок намуда, донишу малакаи худро баланд бардоштанд.

Инчунин, дар асоси мактубҳои Вазорати молияи Ҷумҳурии Тоҷикистон аз 04 январи соли 2021, №4-6/1-316 мутахассисони соҳаи молиявӣ 2 нафар дар курси омӯзишӣ дар Маркази тақмили ихтисоси Донишгоҳи давлатии молия ва иқтисоди Тоҷикистон ва Кумитаи ҳолатҳои фавқулодда ва мудофияи граждани аз 19 феввали соли 2021, №45/1-250 5 нафар дар курси таълимӣ дар Маркази ҷумҳуриявии таълимӣ - методии Кумитаи ҳолатҳои фавқулодда ва мудофияи граждани барои баланд бардоштани донишу малакаи худ иштирок намуданд.

Дар асоси Низомнома дар бораи тартиби гузаронидани озмун барои ишғоли мансабҳои холии маъмурии хизмати давлатӣ, ки бо Фармони Президенти Ҷумҳурии Тоҷикистон аз 10 март соли 2016, №647 тасдиқ шудааст, барои ишғоли мансабҳои холии маъмурии хизмати давлатӣ, ҷиҳати таъмини баробарҳуқуқии шаҳрвандони Ҷумҳурии Тоҷикистон, хизматчиёни давлатии маъмурӣ, интиҳоб ва ҷобачогузории кадрҳои баландихтисос, салоҳиятнок дар хизмати давлатӣ, таъмини болоравии касбии хизматчиёни давлатӣ бо фармоишҳои Раиси Кумита аз 14 январи соли 2021, №14 ва аз 25 майи соли 2021, №44 «Оид ба гузаронидани озмун барои ишғоли мансаби холии маъмурии хизмати давлатӣ дар Кумита» озмун эълон карда шуда, тибқи тартиби муқарраргардида бо иштироки намоёндаи Дастгоҳи иҷроияи Президенти Ҷумҳурии Тоҷикистон ва Агентии хизмати давлатии назди Президенти Ҷумҳурии Тоҷикистон баргузор карда шуд.

Дар ин замина, 5 нафар мутахассисони болаёқат ва соҳибихтисос бо тариқи шаффофият мансабҳои холии маъмурии хизмати давлатии Кумитаро ишғол намуда, фаъолияти кории худро пеш бурда истодаанд. Оид ба ҷамъбасти натиҷаи озмун ба Дастгоҳи иҷроияи Президенти Ҷумҳурии Тоҷикистон ва мақоми ваколатдори соҳа маълумоти дахлдор ирсол карда шуд.

Бо мақсади ҷамъоварӣ ва коркарди автоматии ҳисоботи омории соҳаи хизмати давлатии шаҳрвандӣ мувофиқи қарори Ҳукумати Ҷумҳурии Тоҷикистон аз 30 декабри соли 2011, №643 “Дар бораи Консепсияи ташаккули ҳукумати электронӣ дар Ҷумҳурии Тоҷикистон” маълумоти пурраи кормандон ба Феҳристи

хизматчиёни давлатӣ дар моҳи январи соли 2021 ба итмом расонида шуда, мунтазам тағйиротҳо ба феҳрист ҷой дода мешаванд.

Ҷиҳати иҷрои супоришҳои Роҳбари Дастгоҳи иҷроияи Президенти Ҷумҳурии Тоҷикистон аз 13 январи соли 2021, №26/10-11 ва аз 4 феввали соли 2021, №26/10-65 гузориш аз натиҷаи санҷиши маҷмӯи фаъолияти Кумитаи рушди маҳали назди Президенти Ҷумҳурии Тоҷикистон фармоиши Раиси Кумита аз 12 феввали соли 2021, №17 ба тасвиб расида, аз натиҷаи корҳои ба сомон расонидашуда ба Дастгоҳи иҷроияи Президенти Ҷумҳурии Тоҷикистон аз 16 январи соли 2021, №1/6-16 ва аз 22 феввали соли 2021, №1/7-67 ва маълумот пешниҳод карда шудааст.

Супориши Роҳбари Дастгоҳи иҷроияи Президенти Ҷумҳурии Тоҷикистон аз 21 январи соли 2021, №30/10-08 (4) оид ба вазъи кор бо мурочиатҳо дар мақомоти давлатӣ мавриди баррасӣ қарор дода шуда, вобаста ба корҳои ба сомон расонидашуда ба Дастгоҳи иҷроияи Президенти Ҷумҳурии Тоҷикистон тибқи чадвали тасдиқшуда ҳармоҳа ҳисобот пешниҳод менамояд. Дар ин давра тахти №1/7-36 аз 01.02.2021, №1/7-75 аз 03.03.2021, №1/7-113 аз 02.04.2021, №1/7-144 аз 03.05.2021 ва №1/7-173 аз 01.06.2021 маълумот ирсол карда шудааст.

Оид ба иҷрои Қонуни Ҷумҳурии Тоҷикистон аз 23 июли соли 2016, №1339 «Дар бораи мурочиатҳои шахсони воқеӣ ва ҳуқуқӣ», фармоиши Раиси Кумита аз 6 марти соли 2017, №28 ба тасвиб расонида шуда, ҳар ҳафта рӯзҳои шанбе шаҳрвандон қабул карда мешаванд. Оид ба ташкили тартиби ҳуҷжатгузорӣ, таъмини қабули шаҳрвандон дар қабулгоҳҳои раис, муовинони раис ва сардорони раёсатҳо ба танзим дароварда шуда, дафтарҳои бақайдгирии шаҳрвандон дар қабулгоҳҳо ташкил карда шуда, зери назорати мунтазами роҳбарияти Кумита қарор дорад.

Оид ба рафти иҷрои супоришҳои Роҳбари Дастгоҳи иҷроияи Президенти Ҷумҳурии Тоҷикистон аз 7 сентябри соли 2020, №30/10-25 (4) ва аз 13 октябри соли 2020, №30/10-41 (4) вобаста ба натиҷаи вазъи кор бо мурочиатҳои шахсони воқеӣ ва ҳуқуқӣ ба Дастгоҳи иҷроияи Президенти Ҷумҳурии Тоҷикистон аз 26 марти соли 2021, №1/7-96 маълумот ирсол карда шуда, тибқи нақшаи пешбинигардида ҳар семоҳа маълумот пешниҳод карда мешавад.

Доир ба рафти иҷрои супориши Роҳбари Дастгоҳи иҷроияи Президенти Ҷумҳурии Тоҷикистон аз 16 сентябри соли 2020, №30/10-31 (4) вобаста ба қабул ва баррасии саривақтии мурочиати шахсони воқеӣ ва ҳуқуқӣ, аз ҷумла дар рӯзҳои шанбе аз ҷониби роҳбарони аввали мақомоти давлатӣ ба Дастгоҳи иҷроияи Президенти Ҷумҳурии Тоҷикистон аз 26 марти соли 2021, №1/7-97 маълумот ирсол карда шуда, тибқи нақшаи пешбинигардида ҳар семоҳа маълумот пешниҳод карда мешавад.

Дар давраи ҳисоботӣ 5 адад мурочиати хаттии шахсони воқеӣ ва ҳуқуқӣ ба қайд гирифта шудааст, ки аз он 3 адад тариқи Дастгоҳи иҷроияи Президенти Ҷумҳурии Тоҷикистон, ба Кумита ворид гардида, саривақтӣ баррасӣ гардида, ба

мурочиаткунанда ҷавоби дахлдор ирсол карда шудааст. Инчунин, аз ҷониби роҳбарияти Кумита 37 нафар шахрвандон шифохӣ қабул карда шудаанд.

Бояд тазаккур дод, ки дар ин давра ба Кумита 1127 ҳуҷҷатҳо ворид гардидааст, аз он ҷумла:

Амри Президенти Ҷумҳурии Тоҷикистон - 2 адад, Фармони Президенти Ҷумҳурии Тоҷикистон - 15 адад, Қарорҳои Ҳукумати Ҷумҳурии Тоҷикистон - 49 адад, Қонуни Ҷумҳурии Тоҷикистон - 2 адад, фармоиши Ҳукумати Ҷумҳурии Тоҷикистон - 1 адад, қарори Маҷлиси миллии Маҷлиси Олии Ҷумҳурии Тоҷикистон - 3 адад, нусха аз протоколи маҷлиси Ҳукумати Ҷумҳурии Тоҷикистон - 29 адад, супориши Президенти Ҷумҳурии Тоҷикистон - 1 адад, 204 адад мактуб ва 20 адад барқияи ҳукумати аз Дастгоҳи иҷроияи Президенти Ҷумҳурии Тоҷикистон, 70 адад барқияҳои телефонӣ аз вазорату идораҳо, 428 мактуб аз вазоратҳо, кумитаҳо ва дигар мақомотҳо, 303 мактубҳо аз вилоят, шаҳр ва ноҳияҳои ҷумҳурий ворид шудааст.

Аз тарафи кормандон 50 адад фармоишҳои Раиси Кумита таҳия ва ба тасвиб расонида шуда, инчунин 508 адад мактуб аз ҷумла: 205 мактуб ба Дастгоҳи иҷроияи Президенти Ҷумҳурии Тоҷикистон ва 303 адад ба вазорату идораҳо, мақомоти иҷроияи маҳаллии ҳокимияти давлатӣ, корхона ва ташкилотҳои дахлдор содир карда шудаанд.

Ҳамзамон, бо мақсади ба роҳ мондани корҳои фаҳмондадиҳӣ дар байни кормандони Кумита дар якҷоягӣ бо ситоди кории Кумитаи рушди маҳал оид ба пурзӯр намудани чораҳои зиддиэпидемикӣ барои пешгирии интиқол ва пайдоиши сирояти нави COVID-19 дар ҳамкорӣ бо ситоди ҷумҳуриявӣ санаи 11 июни соли 2021 воҳӯрии муовини директори генералии маркази ҷумҳуриявӣ имунопрофлактика вобаста ба пешгирии интиқол ва пайдоиши сирояти нави COVID-19 ва ба роҳ мондани ваксинатсия баргузор карда шуд.

Дар давраи ҳисоботӣ 33 нафар кормандони Кумита бо мақсади пешгирӣ, интиқол ва пайдоиши сирояти коронавируси COVID - 19 аз ҷумла 9 нафар кормандони аз 55 сола боло бо ваксинаи “Астра Зенека” (истехсоли Ҷумҳурии Ҳиндустон) ва 24 нафар кормандони то 55 сола бо ваксинаи “sinovac” (истехсоли Ҷумҳурии Хитой) аз иммунизатсия гузашта, бо гувоҳнома дар бораи гузаронидани иммунизатсия бар зидди сирояти COVID – 19 таъмин гардиданд.

Кумита ҷиҳати ворид намудан ба лоиҳаи қарори Ҳукумати Ҷумҳурии Тоҷикистон “Оид ба ҷамъбасти натиҷаҳои рушди иҷтимоию иқтисодии кишвар дар нимсолаи якуми соли 2021 ва вазифаҳо то охири сол” чунин пешниҳод менамояд:

- Кумитаи рушди маҳали назди Президенти Ҷумҳурии Тоҷикистон раванди рушди иҷтимоию иқтисодии шаҳру ноҳияҳо, шаҳрак ва деҳотро мунтазам арзёбӣ намуда, аз натиҷа ба Ҳукумати Ҷумҳурии Тоҷикистон таклифҳои мушаххас манзур намояд.

Кумитаи рушди маҳали назди Президенти Ҷумҳурии Тоҷикистон, иҷрои дастуру супоришҳое, ки аз ҷониби Президенти Ҷумҳурии Тоҷикистон, Ҳукумати Ҷумҳурии Тоҷикистон ва Дастгоҳи иҷроияи Президенти Ҷумҳурии Тоҷикистон ба Кумита ворид мегарданд, дар муҳлатҳои муқарраргардида таъмин намуда, вобаста ба иҷрои вазифаҳои низомномавӣ пайваستا тадбирҳо меандешад.